



*РЕПУБЛИКА МАКЕДОНИЈА*  
*РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ*  
*ЗА ПРЕТПРИСТАПНА ПОМОШ*

ПОЕДНОСТАВЕНА ТЕНДЕРСКА ДОКУМЕНТАЦИЈА

ПОСТАПКА СО БАРАЊЕ ЗА ПРИБИРАЊЕ НА ПОНУДИ,  
СОГЛАСНО ЧЛЕН 17, СТАВ 1, АЛИНЕЈА 2 ОД ЗАКОНОТ ЗА ЈАВНИ НАБАВКИ

ЗА НАБАВКА НА УСЛУГА ЗА РЕДОВНИ СИСТЕМАТСКИ ПРЕГЛЕДИ ЗА  
ВРАБОТЕНИТЕ ВО РЕВИЗОРСКОТО ТЕЛО ЗА РЕВИЗИЈА НА ИНСТРУМЕНТОТ ЗА  
ПРЕТПРИСТАПНА ПОМОШ

БРОЈ 13/2014

Скопје, Октомври 2014 година

## **Инструкции за понудувачите**

### **1. Предмет на договорот за јавна набавка**

Предмет на договорот за јавна набавка на услуга за редовни систематски прегледи за вработените во Ревизорското тело за ревизија на инструментот за претпристапна помош, согласно член 17, став 1 алинеја 2 од Законот за јавни набавки - Здравствени и социјални услуги – категорија на услуга број 25.

Предметот на договорот за јавна набавка е неделив. Понудувачот во својата понуда треба да ги вклучи сите наведени делови од тендерската документација. Во спротивно понудата ќе се смета за неприфатлива.

Детален опис на предметот на договорот е даден во техничката спецификација во прилог на оваа тендерска документација.

### **2. Начин на извршување на услугите**

Носителот на набавката е должен предметот на договорот да го изврши во **сопствена здравствена установа на територијата на град Скопје**, на време и уредно по претходно утврдена динамика.

### **3. Разлики во цена (корекција на цени)**

3.1. Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

3.2. Вкупната вредност на договорот ќе зависи од бројот на лицата за кои се извршени здравствените прегледи.

3.3. Како релевантен доказ за вредноста на договорот за јавна набавка ќе се користи податокот за бројот на завршени прегледи.

### **4. Рок за извршување на услугата**

Носителот на набавката е должен да ги изврши услугите кои се предмет на договорот во рок од 15 (петнаесет) работни дена од денот на склучување на договорот за јавна набавка.

### **5. Начин на плаќање**

5.1. Начинот на плаќање е вирмански, најдоцна во рок од 60 дена од денот на приемот на фактурата по извршување на услугите.

5.2. Составен дел на фактурата е Извештај со мислење, препораки и оценка за работната способност за секое вработено лице поединечно.

### **6. Критериуми за утврдување на способност на понудувачите**

За да учествуваат во постапката за доделување на договор, понудувачите мора да ги исполнуваат следниве критериуми за утврдување на нивната способност:

## 6.1. Лична состојба

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- на понудувачот да не му е изречена споредна казна забрана за учество во постапки за јавен повик, доделување на договори за јавна набавка и договори за јавно приватно партнерство;
- на понудувачот да не му е изречена споредна казна привремена или трајна забрана за вршење на одделна дејност;
- понудувачот да не е во постапка за стечај или во постапка за ликвидација;
- понудувачот да нема неплатени даноци, придонеси или други јавни давачки;
- на понудувачот да не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност, и
- понудувачот е должен да дава точни податоци и да ги доставува податоците што ги бара договорниот орган.

## 6.2. Способност за вршење на професионална дејност

Понудувачот треба да е регистриран како физичко или правно лице за вршење на дејноста поврзана со предметот на договорот за јавна набавка или да припаѓа на соодветно професионално здружение согласно со прописите на земјата каде што е регистриран.

## 7. Начин на докажување на способноста на понудувачот

Понудувачот го потврдува исполнувањето на критериумите за утврдување на личната состојба со изјава која ја доставува во прилог на својата понуда. Исполнетоста на останатите критериуми за утврдување на способност, понудувачот ја докажува со доставување на потребната документација утврдена во овој дел од тендерската документација:

### 7.1. За докажување на личната состојба:

- изјава на понудувачот дека во последните 5 години не му била изречена правосилна пресуда за учество во злосторничка организација, корупција, измама или перење пари;
- потврда дека не е отворена постапка за стечај од надлежен орган;
- потврда дека не е отворена постапка за ликвидација од надлежен орган;
- потврда за платени даноци, придонеси и други јавни давачки од надлежен орган од земјата каде економскиот оператор е регистриран
- потврда од Регистарот на казни за сторени кривични дела на правните лица дека не му е изречена споредна казна забрана за учество во постапки за јавен повик, доделување на договори за јавна набавка и договори за јавно-приватно партнерство;
- потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност и

- потврда дека со правосилна пресуда не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност.

Документите од точка 7.1. не смеат да бидат постари од 6 месеци, а се доставуваат во оригинал или копија заверена од понудувачот на барање на комисијата. Ако договорниот орган се сомнева во документите за утврдување на личната состојба на понудувачот, тој го задржува правото да побара информации директно од надлежните органи кои ги издале документите за утврдување на личната состојба. Согласно со член 102, став 4 од Законот за јавните набавки, понудувачот не треба со својата понуда да ги достави горенаведените документи предвидени со законот како доказ за личната состојба. Наместо тоа, понудувачот поднесува изјава дека ги исполнува предвидените критериуми за утврдување на личната состојба, која е дадена во прилог на оваа тендерска документација. Комисијата ќе побара само од понудувачот чија понуда ја утврдила за најповолна да ги достави потребните документи за утврдување на неговата лична состојба.

Комисијата ќе прифати документи за утврдување на личната состојба кои се издадени и по денот на јавното отворање на понудите, но не подоцна до денот на донесувањето на одлуката за избор на најповолна понуда.

#### 7.2. За докажување на способноста за вршење на професионална дејност

За докажување на способноста за вршење на професионалната дејност, понудувачот треба да достави со својата понуда документ за регистрирана дејност како доказ дека е регистриран како физичко или правно лице за вршење на дејноста поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран.

### **8. Појаснување, изменување и дополнување на тендерската документација**

#### 8.1 Појаснување на тендерската документација

8.1.1. Економскиот оператор може да побара појаснување на тендерската документација од договорниот орган, исклучиво во писмена форма, најдоцна 3 дена пред крајниот рок за поднесување понудите.

8.1.2. Појаснувањето договорниот орган ќе го достави до сите економски оператори што подигнале тендерска документација, без при тоа, да се идентификува економскиот оператор што побарал појаснување.

#### 8.2 Изменување и дополнување на тендерската документација

8.2.1. Договорниот орган го задржува правото најдоцна 3 дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ги извести сите економски оператори што неа ја подигнале.

8.2.2. Во случај на измена на тендерската документација, договорниот орган ќе го продолжи крајниот рок за доставување на понудата за најмалку 6 дена.

8.2.3. За продолжување на крајниот рок, договорниот орган писмено ќе ги извести сите економски оператори што подигнале тендерска документација.

## **9. Изготвување и поднесување на понудите**

### **9.1. Изјава со која понудувачот потврдува дека ги исполнува критериумите за утврдување на личната состојба**

Со понудата, понудувачот доставува и потпишана изјава со која потврдува дека ги исполнува критериумите за утврдување на личната состојба во целост утврдени во законот и во тендерската документација и дека ги има на располагање сите документи утврдени во тендерската документација за докажување на исполнувањето на овие критериуми, кои ќе му бидат доставени на договорниот орган доколку неговата понуда биде избрана за најповолна.

### **9.2. Изјава за сериозност на понудата**

Во прилог на понудата, понудувачот доставува потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со издавање негативна референца против таквиот понудувач на начин и согласно условите утврдени во Законот за јавните набавки. Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

### **9.3. Изјава за независна понуда**

Во прилог на понудата, понудувачот доставува потпишана изјава за независна понуда, при што треба да го користи образецот на изјава даден во прилог на тендерската документација, каде е подетално објаснето нејзиното значење како и кои дејствија ќе се преземат доколку договорниот орган добие сознанија дека дадените наводи се невистинити.

Изјавата ја потпишува лицето што ја потпишува и понудата. Доколку лицето што ја потпишува изјавата се разликува од лицето што ја потпишува понудата, во прилог се доставува и овластување за потпишување на изјавата.

### **9.4. Начин на изготвување на понудата**

Понудата се изготвува во согласност со условите предвидени во тендерската документација. Понудата мора да ги содржи сите елементи кои се предвидени во образецот на понуда во прилог на оваа тендерска документација. Понудувачот подготвува еден оригинален примерок. Понудата се пишува со неизбришливо мастило и ја потпишува овластеното лице на понудувачот. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата.

Понудувачот поднесува вкупна цена вклучувајќи ги сите трошоци и попусти, без ДДВ. Понудената цена треба да ги вклучува и увозните царини доколку ги има, а истите треба да бидат искажани и посебно.

#### 9.5. Елементи на понудата

Понудата треба да е составена од следниве елементи и според следниов редослед:

- Пополнет образец на понуда (Прилог 1),
- Пополнет образец на изјава со која понудувачот потврдува дека ги исполнува критериумите за утврдување на личната состојба (Прилог 2)
- Пополнет образец на изјава за сериозност на понудата (Прилог 3)
- Пополнет образец на изјава за независна понуда (Прилог 4)
- Парафиран Нацрт-договор (Прилог 5)
- Доказ за регистрирана дејност (Прилог 6)

#### 9.6. Период на важност на понудата

Периодот на важност на понудата ќе изнесува 90 дена од денот утврден како краен рок за поднесување на понудите за чие времетраење понудата во сите нејзини елементи е обврзувачка за понудувачот. Понудите кои содржат покус период на важност од тој утврден во оваа точка од тендерската документација ќе бидат отфрлени како неприфатливи.

#### 9.7. Затворање на понудата

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на договорниот орган,
- го содржи бројот на огласот,
- во горниот лев агол стои ознака „Не отворај“, да не се отвора пред времето и датумот за отворањето на понудите.

Доколку двата плика не се затворени и обележани како што се бара, договорниот орган не презема одговорност за затурање или предвремено отворање на понудата. Понудите кои се отворени предвремено поради непридржување кон условите за затворање и обележување на истите ќе се отфрлат како неуредни.

#### 9.8. Принцип на една понуда

Едно право или физичко лице може да поднесе само една понуда, без оглед дали ја доставува поединечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

#### 9.9. Краен рок за поднесување на понудите

Краен рок за поднесување на понудата е **21.10.2014 година до 12:00 часот**. Понудите кои ќе пристигнат по наведениот краен рок ќе се сметаат за задоцнети и нема да бидат земени предвид во натамошната евалуација.

#### **10. Критериум за доделување на договорот**

Критериум за избор на најповолна понуда и доделување на договорот за јавна набавка е:

- Најниска цена ..... 100 бода

#### **11. Известување на понудувачите**

Сите понудувачи кои учествувале во постапката за доделување на договор за јавна набавка со барање за прибирање на понуди ќе бидат писмено известени за изборот на најповолна понуда во рок од три дена од денот на донесување на одлуката за доделување на договорот за јавна набавка, а во прилог на известувањето договорниот орган ќе достави и примерок од одлуката. Економските оператори што учествувале во постапката имаат право на увид во извештајот од спроведената постапка.

#### **12. Правна заштита**

Секој понудувач кој има правен интерес за добивање на договорот за јавна набавка и кој претрпел или би можел да претрпи штета од евентуално прекршување на одредбите од овој закон, може да бара правна заштита против одлуките, дејствијата и пропуштањата за преземање дејствија од страна на договорниот орган во постапката за доделување на договор за јавна набавка, во согласност со условите и постапката предвидени со Законот за јавните набавки.

#### **13. Завршување на постапката за доделување на договор за јавна набавка**

13.1. Постапката за доделување на договор за јавна набавка завршува на денот на конечноста на одлуката за избор или за поништување на постапката.

13.2. Договорниот орган согласно член 122 од Законот за јавните набавки, при спроведувањето на постапката **нема да користи електронска аукција** со оглед дека цената на предметот на набавката е утврдена согласно член 22 од Законот за безбедност и здравје при работа и истата економските оператори се должни да ја почитуваат.

**14. Доколку два и повеќе економски оператори достават финансиски понуди со идентична вредност тогаш носител на набавката ќе биде економскиот оператор по начелото „прв пристигнал, прв услужен“, односно економски оператор кој прв ја доставил понудата во архивата на договорниот орган – Ревизорско тело за ревизија на инструментот за претпристапна помош (доказ заведен архивски број).**

**ТЕХНИЧКА СПЕЦИФИКАЦИЈА**  
**ЗА РЕДОВНИ СИСТЕМАТСКИ ПРЕГЛЕДИ**  
(согласно Законот за изменување и дополнување на Законот за безбедност и  
здравје при работа) која треба да содржи:

<b>Опис на услугата – стандарден минимум</b>	
<b>1</b>	<b>Анамнестички податоци:</b> работна анамнеза, главни тешкотии, сегашна болест, фамилијарна анамнеза, лична анамнеза и социјалноепидемиолошки податоци
<b>2</b>	<b>Статус по системи и антропометрија:</b> телесна маса, телесна висина и индекс на телесна маса
<b>3</b>	<b>Основни лабораториска анализи:</b> седиментација, крвна слика (еритроцити, хемоглобин, хематокрит, леукоцити, гликемија, холестерол, триглицериди), урина, шеќер, протеини, билирубин, уробилиноген, седимент.
<b>4</b>	<b>Испитување на функција на видот (острина на видот за близина и далечина)</b>
<b>5</b>	<b>Аудиометрија</b>
<b>6</b>	<b>Спирометрија</b>
<b>7</b>	<b>ЕКГ (12) одводи</b>
<b>8</b>	<b>Радиографија на граден кош – по одлука на лекарот</b>

**Пакетот - опфаќа 33 вработени:** Овој тип на преглед е законски определен согласно Законот за изменување и дополнување на Законот за безбедност и здравје при работа.

Здравствените прегледи ќе се извршуваат врз основа на однапред утврден динамичен план усогласен со договорниот орган.

Овластената здравствена установа изготвува Извештај за извршените прегледи со наведување на бројот на вработените кои биле подложени на здравствени прегледи и доставување мислење, препораки и оценка за утврдената работоспособност за секое вработено лице поединечно.



## Прилог 1 – Образец на понуда

[меморандум на понудувачот]

Врз основа на огласот број \_\_\_\_\_ објавен од страна на Ревизорското тело за ревизија на инструментот за претпристапна помош, за доделување договор за јавна набавка за услуга за редовни систематски прегледи за вработените во Ревизорското тело за ревизија на инструментот за претпристапна помош во постапка со барање за прибирање на понуди, согласно член 17, став 1, алинеја 2 од Законот за јавните набавка и на тендерската документација, ја поднесуваме следнава:

### П О Н У Д А

#### Дел I – Информации за понудувачот

I.1. Име на понудувачот: \_\_\_\_\_

I.2. Контакт информации

- Адреса: \_\_\_\_\_
- Телефон: \_\_\_\_\_
- Факс: \_\_\_\_\_
- Е-пошта: \_\_\_\_\_
- Лице за контакт: \_\_\_\_\_

I.3. Овластено лице: \_\_\_\_\_

I.4. Даночен број: \_\_\_\_\_

#### Дел II – Техничка и финансиска понуда

II.1. Согласно сме да ги понудиме следниве услуги:

##### **Редовен систематски преглед за вработените**

1	2	3	4
Опис	Количина	Единечна цена во денари	Вкупна цена во денари (2 *3)
<b>Анамнестички податоци:</b> работна анамнеза, главни тешкотии, сегашна болест, фамилијарна анамнеза, лична анамнеза и социјалноепидемиолошки податоци	33		
<b>Статус по системи и антропометрија:</b> телесна маса, телесна висина и индекс на телесна маса			
<b>Основни лабораториска анализи:</b> седиментација, крвна слика (еритроцити, хемоглобин, хематокрит, леукоцити, гликемија, холестерол, триглицериди), урина, шеќер, протеини, билирубин, уробилиноген, седимент			
<b>Испитување на функција на видот</b> (острина на видот за близина и далечина)			
<b>Аудиометрија</b>			
<b>Спирометрија</b>			
<b>ЕКГ (12) одводи</b>			
<b>Радиографија на граден кош – по одлука на лекарот</b>			
<b>Вкупна цена во денари со зборови</b>			

II.2. Според тоа, вкупната цена на нашата понуда, вклучувајќи ги сите трошоци и попусти изнесува: \_\_\_\_\_ [со бројки]  
(\_\_\_\_\_) [со букви]  
денари.

II.3. Ги прифаќаме начинот и рокот на испорака утврдени во тендерската документација.

II.4. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

II.5. Со поднесување на оваа понуда, во целост ги прифаќаме условите предвидени во тендерската документација и приложениот нацрт – договор.

Место и датум

\_\_\_\_\_

Овластено лице

\_\_\_\_\_

(потпис)

Прилог 2 – Изјава со која понудувачот потврдува дека ги исполнува критериумите за утврдување на личната состојба

## ИЗЈАВА

Под целосна материјална и кривична одговорност изјавувам дека понудувачот \_\_\_\_\_ *[се наведува назив на понудувачот]* во целост ги исполнува критериумите за утврдување на личната состојба на понудувачите утврдени во законот и во тендерската документација по огласот **бр. 13/2014 за доделување договор за јавна набавка на услуги за редовни систематски прегледи на вработените во Ревизорското тело за ревизија на инструментот за претпристапна помош** со барање за прибирање на понуди и дека понудувачот ги има на располагање сите документи утврдени во тендерската документација за докажување на исполнувањето на овие критериуми, кои ќе му бидат доставени на договорниот орган доколку нашата понуда биде избрана за најповолна.

Место и датум

\_\_\_\_\_

Овластено лице

\_\_\_\_\_

(потпис)

### Прилог 3 – Изјава за сериозност на понудата

#### ИЗЈАВА

Јас, долупотпишаниот \_\_\_\_\_ [име и презиме], врз основа на член 47 став 1 од Законот за јавните набавки, а во својство на одговорно лице на понудувачот \_\_\_\_\_, изјавувам дека во целост ја гарантирам содржината на понудата и дека понудата е валидна и правно обврзувачка за нас во сите нејзини делови до истекот на периодот на нејзината важност.

Исто така, изјавувам дека сум целосно свесен за последиците од прекршување на оваа изјава во случаите од член 47 став 6 од Законот за јавните набавки, што ќе доведе до издавање негативна референца од страна на договорниот орган против понудувачот во чие име и за чија сметка сум овластен да ја дадам оваа изјава.

Место и датум

Одговорно лице

\_\_\_\_\_

\_\_\_\_\_

## Прилог 4 – Изјава за независна понуда

### ИЗЈАВА

Јас, долупотпишаниот \_\_\_\_\_ [име и презиме], врз основа на член 129 став 2 од Законот за јавните набавки, а во својство на одговорно лице на понудувачот \_\_\_\_\_, под целосна материјална и кривична одговорност изјавувам дека понудата во постапката со барање за прибирање на понуди **бр. 13/2014 за доделување договор за јавна набавка на услуги за редовни систематски прегледи на вработените во Ревизорското тело за ревизија на инструментот за претпристапна помош** ја поднесувам независно, без договор со други економски оператори на начин кој не е спротивен на прописите за заштита на конкуренцијата, како и дека во постапката не учествувам со други економски оператори со кои сум капитално, сопственички или роднински поврзан.

Исто така, изјавувам дека сум целосно свесен за последиците од давање на невестинити наводи во изјавата, што ќе доведе до поведување на соодветна постапка против понудувачот во чие име и за чија сметка сум овластен да ја дадам оваа изјава.

Место и датум

Одговорно лице

\_\_\_\_\_

\_\_\_\_\_

## НАЦРТ - ДОГОВОР

за набавка на услуги за редовни систематски прегледи на вработените во Ревизорското тело за ревизија на инструментот за претпристапна помош

Склучен во Скопје, помеѓу:

1. РЕВИЗОРСКО ТЕЛО ЗА РЕВИЗИЈА НА ИНСТРУМЕНТОТ ЗА ПРЕТПРИСТАПНА ПОМОШ, ул. Васил Главинов број 12/1 - ТЦЦ Плаза, 1000 Скопје, ЕМБС 6702031 застапувано од Главниот ревизор за ИПА, Лепосава Апостоловски Велинов, (во понатамошниот текст: Договорен орган) од една страна,

2. \_\_\_\_\_, со седиште на ул. \_\_\_\_\_, бр.\_\_\_\_, ЕМБС \_\_\_\_\_, застапувано од \_\_\_\_\_ (во понатамошен текст: Носител на набавката)

### ПРЕДМЕТ НА ДОГОВОРОТ

#### *Член 1*

Со овој договор се уредуваат меѓусебните права и обврски на договорните страни во врска со јавната набавка на услуга за редовни систематски прегледи за 2014 година за 33 вработени од Ревизорското тело за ревизија на инструментот за претпристапна помош.

#### *Член 2*

Носителот на набавката се обврзува за потребите на договорниот орган да ги изврши следните здравствени прегледи:

- Анамнестички податоци: работна анамнеза, главни тешкотии, сегашна болест, фамилијарна анамнеза, лична анамнеза и социјалноепидемиолошки податоци
- Статус по системи и антропометрија: телесна маса, телесна висина и индекс на телесна маса
- Основни лабораториска анализи: седиментација, крвна слика (еритроцити, хемоглобин, хематокрит, леукоцити, гликемија, холестерол, триглицериди), урина, шеќер, протеини, билирубин, уробилиноген, седимент
- Испитување на функција на видот (острина на видот за близина и далечина)
- Аудиометрија
- Спирометрија
- ЕКГ (12) одводи
- Радиографија на граден кош (по одлука на лекарот)

## **ВРЕДНОСТ НА ДОГОВОРОТ**

### ***Член 3***

Единечната цена за извршените услуги, по вработен врз основа на утврдената спецификација изнесува \_\_\_\_\_ денари.

Вкупната вредност на овој договор, ќе се утврди врз основа на стварно извршените услуги, со уредно потпишан преглед/спецификација за извршените услуги по лица.

## **НАЧИН НА ПЛАЌАЊЕ**

### ***Член 4***

Договорниот орган се обврзува плаќањето за извршените здравствени услуги да го изврши вирмански, во рок од 60 дена по доставена фактура, сметано од денот на приемот на фактурата.

Составен дел на фактурата е Извештај со мислење, препораки и оценка за работната способност за секое вработено лице поединечно.

## **РОК И НАЧИН НА ИЗВРШУВАЊЕ НА УСЛУГА**

### ***Член 5***

Договорниот орган е овластен да именува лица кои ќе го следат извршувањето на утврдениот динамички план од двете договорни страни.

Носителот на набавката е должен услугите предмет на овој договор, да ги врши совесно, навремено и квалитетно, според описот и природата на услугите, постапувајќи според упатствата за лекарската етика.

Носителот на набавката се обврзува дека на време и уредно ќе го известува договорниот орган за денот на вршењето на лекарските прегледи по претходно утврдена динамика од страна на двете договорни страни, а заради квалитетно и навремено извршување на обврските.

Носителот на набавката е должен по завршување на здравствените прегледи, на договорниот орган да му достави Извештај за извршените прегледи со мислење, препораки и оценка за работната способност за секое вработено лице поединечно.

## **ВИША СИЛА**

### ***Член 6***

Договорните страни се согласни ниту една договорна страна да не биде одговорна кон другата за загуба, штета, повреда или неизвршување на одредбите од овој договор, кои се предизвикани со дејство на виша сила.

Под виша сила се подразбира она што е регулирано со Законот за облигациони односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорот нови услови за исполнување на Договорот или услови за раскинување на Договорот.

## **ЗАВРШНИ ОДРЕДБИ**

### ***Член 7***

Носителот на набавката се обврзува податоците за лицата кои се корисници на здравствените услуги да ги чува согласно со одредбите од Законот за заштита на личните податоци.

Носителот на набавката се обврзува да ги чува и да не ги направи достапни за трети лица, податоците кои потекнуваат или се однесуваат на лицата кои се корисници на здравствените услуги, а со кои носителот на набавката се запознал во текот на извршувањето на договорот.

### ***Член 8***

Овој Договор стапува на сила со денот на неговото склучување и важи до неговата целосна реализација.

Кога една од договорните страни нема да ја исполни својата обврска, другата договорна страна може да бара исполнување на обврската или раскинување на овој договор. Договорот може да се раскине пред неговото извршување, со претходна согласност од двете договорни страни, под услови предвидени со Законот за облигациони односи.

Сите евентуални спорови и недоразбирања кои би произлегле од овој договор, договорните страни ќе ги решаваат во духот на добрите деловни обичаи со меѓусебно договарање. Во случај на спор, кој не може да се реши спогодбено помеѓу договорните страни, ќе решава надлежниот суд во Скопје.

Договорните страни се согласни да ги применат највисоките стандарди за етичко и законито однесување за време на реализација на овој Договор.

За се што не е предвидено со овој Договор, ќе се применува Законот за облигациони односи и позитивните законски прописи во Република Македонија.

Овој Договор е изработен во 4 (четири) еднообразни примероци од кои по 2 (два) за секоја договорна страна.

### **ДОГОВОРЕН ОРГАН**

Ревизорско тело за ревизија на  
инструментот за претпристапна помош

**Главен ревизор за ИПА,  
м-р Лепосава Апостоловски Велинов**

### **НОСИТЕЛ НА НАБАВКАТА**